

संस्कृतवार्ताः

दिनाङ्कः - 22.05.2017

सायम 06:10

अनुवादकौ - युवराजभट्टराई/सुषमा कुमारी

प्रवाचकः - युवराजभट्टराई

आशुलिपिकः - राजीवः

इयम आकाशवाणी

सम्प्रति वार्ताः श्रूयन्ताम

प्रवाचकः - युवराजभट्टराई

मुख्यवार्ताः

- प्रधानमन्त्रिणा श्रीनरेन्द्रमोदिना अद्य गुजरातस्य कच्छ जनपदे भूरि वैकासियोजनानामारम्भो विहितः।
- दिल्लीयाः विशिष्टन्यायालयेन कृष्णांगारवञ्चनाप्रकरणे प्राक्तनकृष्णांगारसचिवः द्विवर्षात्मक कारावासदण्डेन दण्डितः।
- वित्तमन्त्रिणा अरुणजेटलिना दिल्लीयाः मुख्यमन्त्रिणि अरविन्दकेजरीवाले दशकोटिरुप्यकाणां नूनतमानहानि प्रकरणं पञ्जीकारितम्।
- अपि च
- अमेरिकीयो राष्ट्रपतिः डोनाल्ड ट्रम्पो ब्रूते यत् भारतमातंकवादिभिः अतिशय चेखिद्यमानदेशेषु एकतमं वर्तते।

मध्यप्रदेशः

मध्यप्रदेश-प्रशासनेन नर्मदा-नद्यां सिकता-खननं प्रतिबन्धितमस्ति। मुख्यमन्त्री शिवराजसिंहचौहानः भोपाले वार्ताहर सम्मेलने इदं उद्घोषितवान्। तेनोदीरितं यत् नदीषु खननकार्येषु वैज्ञानिकानां परामर्शायय समितिरेका विरचिता। तेन प्राभाषात यत् अन्यासु नदीषु यन्त्रैः सिकता-खननं प्रतिबन्धितमस्ति।

अरूण जेटली

केन्द्रीय वित्तरक्षामन्त्रिणा अरूण जेटलिना दिल्ल्याः मुख्यमन्त्रिणं अरविन्द केजरीवालं विरुध्य दश-कोट्यात्मकरूप्यकाणां मानहानिविषयमाधृत्य प्रकरणमेकं पञ्जीकारितमस्ति। जेटलिना समारोपितं यत् केजरीवालस्य वाक्कीलेन रामजेठमलानिना पञ्जीकारितां एकस्यां याचिकायां मुक्तन्यायालये तस्मै अपशब्दाः प्रयुक्ताः सन्ति।

प्रधानमन्त्री कच्छ

प्रधानमन्त्री श्रीनरेन्द्रमोदी अद्य गुजरातस्य द्विदिवसीय यात्रावसरे कच्छ क्षेत्रे विभिन्न वैकासिकयोजनाः समुद्धारितवान्। श्रीमोदी अद्यापराहणे भुजक्षेत्रं सम्प्राप्य तत्र गान्धधाम समीपं काण्डला जलपोतपत्तने षड् वैकासिकपरियोजनाः प्रवर्तितवान्। एतासु योजनासु षड्विंशतिलक्षाधिकपञ्चदशकोटिरूप्यकमूल्यमितम् डॉ.बाबासाहेबअम्बेडकर सम्मेलनकेन्द्रम् चतुर्दश कार्गोविमानपोतं, षोडशं कार्गोविमानपोतं च समाविष्टानि सन्ति। प्रधानमंत्री कच्छ मध्ये रेलसेतुयोजनायाश्चापि आधारशिलां

स्थापयिष्यति। अथ च काण्डाला जलपोतपत्तने द्वाविंशत्युतरैककोटिरूप्यकमितस्य उर्वरकानयन सौविध्यस्यापि शुभारम्भं करिष्यति। अस्माकं वार्ताहरो वर्णयति यत्-प्रधानमन्त्री नरेन्द्रमोदी तत्र जनसभां सम्बोधयन् प्रत्यपादयत् यत् आधारीक संरचनानां विकासः पारदर्शिता, समग्रता च आर्थिकोन्नतेः मुख्यस्तम्भाः वर्तन्ते। अमुना न्यगादि यत् भारतस्य सर्वतोद्देशा विकासाय उत्तमजलपोतानां नितान्तमावश्यकता वरीवर्तते।

दयानिधि मारनः

दिल्ल्युच्चन्यायालयेन एयरसैल मैक्सिस-इति उत्कोचप्रकरणे पूर्वदूरसंचारमन्त्रिणः दयानिधिमारनतः तद्भ्रातुः कलानिधिमारनतः, अन्यारोपिभ्यश्च तेषां विमोचनं विरुध्य सी.बी.आई. अभिकरणेन प्रस्तुतयाचिकायां प्रत्युत्तरम् अभियाचितम्। प्रकरणेऽस्मिन् आगामि वाद्श्रवणम् अगस्त मासस्य ऊनत्रिंशे दिवसे भविष्यति।

राधामोहनः

कृषि मन्त्री राधामोहनसिंहः अद्य प्रत्यपादयत् यत् कृषकाणां कल्याणाय कृषिक्षेत्रस्य च विकासाय तस्य मन्त्रालयेन ये उपायाः उपकल्पिताः तेषाम् उचित परिणामाः समायान्ति। मोदी प्रशासनस्य वर्षत्रयपूर्त्यवसरे सञ्चारमाध्यमैः साकं सम्भाषमाणः कृषिमन्त्री प्रावोचत् यत् पूर्ववर्ति प्रशासनानमपेक्षया मोदीप्रशासनेन कृषिक्षेत्रस्योन्नतये अधिकं धनमावण्टितम्। अमुना प्रोदितं यत् षोडश-सप्तदशोत्तर द्विसहस्रतमेवर्षे खाद्यान्नोत्पादने विगतवर्षाणां समेऽपि अभिलेखाः पश्चीभूताः। कृषिमन्त्रिणा प्रतिपादितं यत् प्रशासनं कृषक-कल्याणाय मृदास्वास्थ्यपत्रवितरणे सेचनसौविध्ये, जैविककृष्यादिषु च ध्यानं केन्द्रीकुरुते।

ट्रंप भारत-आतंकवाद

अमेरिकायाः राष्ट्रपतिना डॉनाल्ड ट्रम्पेण प्रोक्तं यत् साम्प्रतिके काले काले भारतदेशः आतंकवादस्य अतिशय दुष्प्रभावे विद्यते। सउदी अरबस्य रियादे हयः अरब-इस्लामिक-अमेरिकीय-शिखर-सम्मेलने श्रीट्रम्पेण उक्तं यत् यूरोपीय-देशाः अपि भीषणातंकवादेन दुष्प्रभाविताः वर्तन्ते। मुस्लिम-बहुलदेशान् प्रति तेन भणितं यत् खाति-देशीय जनैः अपि संभूय आतंकवादस्य सम्मुखीकरणस्य आवश्यकता विद्यते।

वीरभद्रः न्यायालय

हिमाचलप्रदेशस्य मुख्यमन्त्री वीरभद्रसिंहः आयाधिकसम्पत्तिसन्धारणप्रकरणे अद्य दिल्लीः एकस्मिन् विशिष्टन्यायालये समुपस्थितः। श्रीसिंहः निजपत्न्या, अन्यारोपिभिश्च साकं प्रतिभूतिमोचनं अभियाचते स्म। केन्द्रीयान्वेषणाभिकरणेन तं विरुध्य आरोपपत्रं प्रस्तुतमस्ति। प्रकरणेऽस्मिन्नागामि वादश्रवणं आगामि सोमवासरे भविष्यति। सी.बी.आई. अभिकरणेन निजारोपपत्रे आरोप्यते यत् वीरभद्रसिंहेन केन्द्रीयमन्त्रिपदारोहणावसरे दशकोटिरूप्यकमूल्यमिता सम्पत्तिः समार्जिता या हि तस्य आयतोऽधिका वर्तते।

इस्राइल-भारत-रक्षा

इस्राइलदेशस्यान्तरिक्षाप्रौद्योगिक्याः केन्द्रेण अद्य प्रोक्तं यत् भारत-इस्राइल-देशयोर्मध्ये त्रिंशत् लक्षोत्तर-षष्टिकोटी-डॉलर मिततोऽधिक- मूल्यानाम् अत्याधुनिक प्रक्षेपि-सुरक्षा प्रणाल्यापूर्ति संधिः विहिताऽस्ति। प्रक्षेपि-प्रणाल्याः विकासः भारतीय-रक्षानुसंधान-विकास संघठनेन, इजराइलस्य अंतरिक्ष-प्रौद्योगिक्या च मिलित्वा विहितः। अनेन भारतस्य मेक-इन-इंडिया इत्याभियानं अपि। अग्रेसरिष्यति।

कृष्णांगार-न्यायालयः

दिल्ल्याम् कृष्णांगारवञ्चनाप्रकरणे वादश्रवणरतेन विशिष्टन्यायालयेन पूर्वं कृष्णांगारसचिवः एच.सी.गुप्ता वर्षद्वयात्मकेन कारावासदण्डेनः दण्डितः। सी.बी.आई. अभिकरणस्य न्यायाधीशेन भारत पराशरेण अन्यौ द्वौ

प्राशासनिक वरिष्ठधिकारिणावपि द्विवर्षात्मकेन कारादण्डेन दण्डितौ। न्यायालयेन प्रत्येकं दण्डितेभ्यः जनेभ्यः एकलक्षात्मकस्यार्थिकदण्डस्यापि दण्डः संश्रावितः।

हर्षवर्धनः

विज्ञान-प्रौद्योगिकी मन्त्रिणा डॉ. हर्षवर्धनेन अद्य पर्यावरणमन्त्रित्वेन अतिरिक्त-कार्यभारः स्वीकृतः। कार्यभारोऽयं अनिलमाधव-दवेवर्यस्य पार्श्वे आसीत्। असौ विगत सप्ताहे दिवंगतः आसीत्। पर्यावरण-मन्त्रालयीयाधिकारिभिरध वन्य जीवानां-संरक्षाय पर्यावरण-सम्मेलनेषु, ऋतुपरिवर्तनेषु अपि विचारणा विहिता।

॥ इति वार्ताः ॥

- - -